

સુરત જીલ્લાની ભુગોઠના

પ્રશ્નોત્તર

ભુગોળની શાખા સાથે

ગુજરાતી બીજા કોરસના વિદ્યાર્થીઓને
આનંદી શાખા સાથે.

લલુભાઈ જમનાદાસે

છપાવી પ્રસિદ્ધ કરી.

આવૃત્તિ બીજી



અમદાવાદ મધ્યે

મામાની હવેલીમાં ધૃ. પ્રી. અને જનરલ એજ-
નસી કંપની (લિમિટેડ) ના પ્રેસમાં
રજીસ્ટ્રેડ સાથે ગંગારામે છાપી.

સન ૧૯૭૬ — સંવત ૧૯૭૪

દીનત દોડ આપો.

સાંસ્કૃતિક શાળા
અમદાવાદ
સાંસ્કૃતિક શાળા

૧૧૦૩

સુરત જીલ્લો.



સ—જોકરાઓ આવો તમને સુરત જીલ્લાની ભૂગોળ શીખવું,
ખેલો તો સુરત જીલ્લો કયાં આવ્યો છે ?

જ—સુરત જીલ્લો એ ગુજરાત પ્રાંતમાં બધા જિલ્લા કરતાં
છેક દક્ષિણે આવેલો છે.

સ—સુરત જીલ્લાની આરે દિશાએ શું શું આવ્યું છે ?

જ—ઉત્તરે કીમ નદી તથા ભરૂચ જીલ્લો; દક્ષિણે દમણ ગંગા
નદી, તથા થાણા જીલ્લો; પૂર્વે વડોદરા તથા રાજપીપળાનું
સંસ્થાન, ને ગાયકવાડ, વાંસદા, તથા ધરમપોરના રાજાનો
મૂલક; પશ્ચિમે અંભાતનું અખાત, તથા આરબી સમુદ્ર છે.

સ—સુરત જીલ્લામાં નદીઓ તથા ખાડીઓ કઈ કઈ આવી છે
તે ખેલો, અને તે દરએક પર કયા કયા કસબા તથા ગામો
આવેલા છે તેના પણ નામ દો ?

જ—કીમ નદી ઉપર—હલાવ, કઠોદરા.

સીના નદી ઉપર—ભગવા, ગ્યોરપાડ.

તેના ખાડી—વાસ્વા, તેના, ઇચ્છાપોર.

તાપી નદી—સુરત, રંદેર, વરીઆત, વોરા કઠોર, કામરેજ,
બહુધાન, કડોદ, માંડવી.

મીઠોળા નદી—મરોલી, ખારડોલી, ને વીઆરા.

પુરણા નદી,—જલાલપોર, નવસારી, મહુવા, વાલોડ, બુ-
હારી, અંતાપોર.

(૨)

અંબીકા નદી—ખીલીમોરા, કછોલી, ઉનાઈ.

કાવેરી નદી—મોખલી.

ઐરંગા નદી—વલસાડ.

પારનદી—બગોદ, હરીઆ, ઉમરસાડી, ખાલદા, પારડી,
પરીઆલી અથવા કોથલ ખાડી—પલસાણા.

કોલક નદી—કોલક, બગવાડા, તુકવાડા.

દમ્મણ ગંગા નદી—દમ્મણ.

સ—સુરત જીલ્લામાં સૌથી મોટી નદી કઈ, ને તે ક્યાંથી નિક-
ળીને કોને મળે છે ?

જ—સૌથી મોટી નદી તાપી, તે સાતપુડાના પાહાડમાંથી ની-
કળીને ખંભાતના અખાતને મળેછે, કીમ નદી એથી
ઘણી નાની છે પણ એમાસામાં એમાં ઘણું પુર આવેછે,
તે રાજપીપળામાંથી નીકળીને ખંભાતના અખાતને મળેછે.

સ—સુરત જીલ્લામાં ડુંગરો કયા કયા આવ્યા છે ?

જ—એમાં એક મોટો ડુંગર વલસાડ પ્રગણામાં પારનેરાનો છે
તે શીવાય બીજા જાણવા લાયક એ જીલ્લામાં ડુંગરો નથી

સ—સુરત જીલ્લામાં રેલવે કયા કયા પ્રગણામાં આવ્યો છે ?

જ—ઐરપાડ, મોરાસી, જલાલપોર, વલસાડ, ને પારનેરા.

સ—એ જીલ્લામાં આગ ગાડીના રેલવેના સ્ટેશનો ક્યાં ક્યાં
આવ્યા છે ?

જ—એ જીલ્લામાં મોટા સ્ટેશનો ગાયકવાડી ગામના મળી
કુલ ૧૫ છે, તેનાં નામ; કીમ, સાવન, અમરોલી, સુરત,
સચીન, મરોલી, નવસારી, અમલસાડ, ખીલીમોરા, ડું-
ગરી, વલસાડ, હરીઆ, પારડી, ઉદવાડા, ને વાપી.

સ—સુરત જીલ્લામાં વસ્તી કેટલા માણસની છે

જ—ગાયકવાડી ગામ શીવામ એ જીલ્લાની વસ્તી ૧,૦૭,૦૮૭ માણસની છે.

સ—એ જીલ્લામાં પારસી લોકોની વસ્તી ઘણી ખરી ક્યા ક્યા ગામો તથા કસબામાં છે?

જ—મોરા, મુંહાલી, બાફું, અડાજણ, રાદેર, સુરત, નવસારી, ગણદેવી, ખીલીમિરા, વલસાડ, ને ઉદવાડા.

સ—સુરત જીલ્લામાં મોટા ગાયકવાડી કસબા તથા માહાજો ક્યા આવ્યા છે ?

જ—વસ્વારી, ગાલા, વરીઆવ, કામરેજ, ટીખા, ખલેશ્વર, મ-રોજી, તેલારા, મહુવા, નવસારી, ગણદેવી, ખીલીમિરા અનાવળ, અંતાપુર, વલવાડા, વીઆરા વગેરે.

સ—સુરત જીલ્લામાં દેશી રાજ્યો ક્યા ક્યા, અને ક્યાં આવ્યાછે,

જ—એમાં દેશી રાજ્યો સચીન, વાંસદા, ને ધરમપોર એવા ત્રણ સંસ્થાનતાછે, સચીન સંસ્થાન ચોરાસી પ્રગણાની હદમાં વાંસદા સંસ્થાન ચીખલી પ્રગણાની પૂર્વે, ને ધરમપોર સંસ્થાન વલસાડ પ્રગણાની પૂર્વે છે.

સ—સુરત જીલ્લાના ક્યા ક્યા ગામોમાં જત્રા ભરાયછે ?

જ—સરસ, મોરા, કુલપાડા, કતારગામ, ખહુધાન, દેવકી ઉનાઈ, ને કુંતા.

સ—સુરત જીલ્લામાં મીઠ ખંદરો ક્યા ક્યા ગામોમાં આવેલા છે?

જ—એ જીલ્લામાં મીઠ ખંદર કુંડીઆણા, જીઆવ બુડીઆ પતાર છરવાડ વગેરે ગામોમાં આવેલા છે. પણ તે બધાને હાલમાં ખંધ કીધા છે.

સ—સુરત જીલ્લામાં ખંદરની માફક ક્યા ક્યા ગામો વેપારને

સાર કામમાં આવે છે?

જ—ભગવા, દાંડી, રાંદેર, સુરત, વલસાડ, ઉમરસાડી, કોલક, ને દમ્ભણ.

સ—સુરત જીલ્લામાં મોટી ઝાંઝા નિશાળો કયાં કયાં આવી છે?

જ—સુરત, નવસારી, ગણદેવી, ને વલસાડ.

સ—સુરત જીલ્લામાં મુખ્ય પાક શાનો થાય છે?

જ—ડાંગર, કપાસ, જીવર, ઘઉં, બાજરી, ને શેરડી.

સ—સુરત જીલ્લામાં કેટલાં પ્રગણા આવ્યાં છે તેના નામ દો ?

જ—આઠ પ્રગણા છે, તેમનાં નામ નીચે મુજબ.

૧ ઝોરપાડ. ૩ માંડવી. ૫ જલાલપોર. ૭ વલસાડ.

૨ ચોરાસી. ૪ ખારડોલી. ૬ ચીખલી. ૮ પારડી.

સ—ખરી વાત, હવે એ દરએક પ્રગણા વિશે વિગતવાર તમારે જાણવું જોઈએ, માટે જો સુરત જીલ્લામાં સૌથી ઉત્તરે કયું પ્રગણુ આવ્યું છે ને તે કયા કયા પ્રગણા મળી થયું છે?

જ—ઝોરપાડ પ્રગણું, તે ઝોરપાડ તથા આગણું કુડમદ એ બે પ્રગણા મળીને થયું છે.

સ—ઝોરપાડ પ્રગણાની આસપાસ શું શું આવેલું છે ?

જ—ઉત્તરે કીમ નદી, તથા અંકલેસ્વર પ્રગણું; પૂર્વે ગાયકવાડી ગાલા તથા તેની પેલી ઋર માંડવી પ્રગણું; દક્ષિણે તાપી નદી તથા ચોરાસી પ્રગણું; ને પશ્ચિમે ખંભાતનું અખાત છે.

સ—ઝોરપાડ પ્રગણામાં નદીઓ કઈ કઈ આવી છે?

જ—એમાં ઉત્તરે કીમ નદી, તથા દક્ષિણે તાપી નદી, તથા ત્રીજી સેના નદી ઝોરપાડ આગળ, ને એથી તેના ખાડી હમ્મણપોર ગામ આગળ છે.

સ—ઝોરપાડ પ્રગણામાં મુખ્ય કસબ, કયા કય ? આવ્યા છે?

જ—ઝોરપાડ ને કુડસદ.

સ—ઝોરપાડ કસબામાં કેટલા માણસની વસ્તી છે, ને તેમાં કોણ કોણ રહેછે, ને જાણવા લાયક બીજું તેમાં શું છે ?

જ—એ કસબામાં આસરે ૩૫૦૦ માણસની વસ્તી છે, ને તેમાં એક મામલતદાર તથા ફોજદાર રહે છે, તથા એક મોટી તાલુકા સ્કૂલ, પુસ્તકશાળા, ને પોષ્ટ આફીસ, તથા એક મોટું જોવાલાયક તળાવ પણ છે.

સ—ઝોરપાડ પ્રગણાના મોટા ગામના નામ દો ?

જ—ભગવા, દાંડી, સરસ, કુડીઆણા, મોરા, સુહાલી, ઇચ્છાપોર, અડાજણ, કોસાડ, અમરોલી, ને વરાછા.

સ—એ પ્રગણાના સરસ, ને મોરા ગામ શાને વાસ્તે નામીયાંછે ?

જ—સરસ ગામમાં સિદ્ધનાથ માહાદેવનું મોટું દેરું છે તેથી ત્યાં વરસો વરસ માગસર મુદ અગીઆરસે જત્રા બરાયછે, તેમજ મોરા ગામમાં એક મોટો કુવોછે તેથી ત્યાં વરસો વરસ માગસરે વદ ચઉદસે જત્રા બરાયછે, તેથી એ બંને ગામ નામીયાં છે.

સ—ઝોરપાડ પ્રગણામાં મીઠ બંદર ક્યાંછે ને તેમાં કોણ રહેછે ?

જ—એમાં મીઠ બંદર કુડીઆણામાં છે ત્યાં એક સરકારકુત રહેછે.

સ—ઝોરપાડ પ્રગણામાં રેલવેના સ્ટેશનો ક્યા આવ્યાછે ?

જ—ત્રણછે; કીમ (ભૂત બંગલો) સાયન, ને અમરોલી.

સ—ઝોરપાડ પ્રગણાની મુખ્ય પેદાશ શું થાય છે ?

જ—જુવાર, ઘઉં, ને કપાસ.

સ—ઝોરપાડ પ્રગણાની દક્ષિણે જતાં કયું પ્રગણું આવે ?

જ—ચોરસી પ્રગણું.

સ—ચોરસી પ્રગણાનું નામ શા ઉપરથી પડ્યું છે ?

જ—એ પ્રગણામાં અસલ ૮૪ ગામ હતા તે ઉપરથી; હાલ તો એમાંના કેટલાક ગામ ગાયકવાડ તથા નવાબી ગામમાં જુદાં પડેલાં છે, તેથી ફક્ત ૬૪ ગામ એમાં હાલ છે.

સ—ચોરાસી પ્રગણાનો ચારે દિશાએ શું શું આવેલું છે ?

જ—ઉત્તરે તાપી નદી તથા ચોરપાડ પ્રગણું; પૂર્વે ગાયકવાડી બલેશ્વર તથા કામરેજ પ્રગણાના ગામો; દક્ષિણે મીઠોળા નદી તથા ગાયકવાડી મરોલી પ્રગણું; ને પશ્ચિમે અંખાત-નું અંખાત તથા ચોરપાડ પ્રગણું.

સ—ચોરાસી પ્રગણામાં નદીઓ કઈ કઈ આતી ?

જ—એમાં તાપી ને મીઠોળા એ બે નદી છે; તાપી નદી ઉત્તરે-ને મીઠોળા નદી દક્ષિણે છે.

સ—ચોરાસી પ્રગણાનું મુખ્ય શહેર કયું, ને તેમાં કેટલા માણસની વસતી છે ?

જ—મુખ્ય શહેર સુરત, તેમાં ૧,૦૭,૧૪૯ માણસની વસતી છે ને બીજા નાનું શહેર રાદર તેમાં આસરે ૧૦૨૮૦ માણસની વસતી છે.

સ—સુરત શહેરનું નામ શા ઉપરથી પડ્યું ?

જ—કાઈ સુરતા નામની સ્ત્રી ઉપરથી પડ્યું.

સ—સુરત શહેર આગળ કેવી હાલતમાં હતું, અને ત્યાર પછી તેને ધોકો કેમ પોહ્યાંયો ?

જ—એ શહેર આગળ ધણું મોટું પૈસાવાળું હતું, એમાં વેપાર ઘણા સારો ચાલતો, અને પૈસાદાર લોકો બહુ રહેતા હતા પણ સંવત ૧૮૭૮ ની મોટી રેલ, તથા સંવત ૧૮૯૩ ની મોટી આગ તથા રેલથી એ શહેરને ધણું નુકસાન પોહ્યાંયું છે ને ત્યાર પછી એ પડતી હાલતમાં આવ્યું છે.

સ—સુરત શહેરમાં અંગ્રેજ સરકારે ક્યારે મોટી ધાની ?

જ—સન ૧૯૧૨ માં.

સ—સુરત શહેરમાં દીવાની તથા ફાજદારી કામના ક્યા ક્યા અધિકારીઓ રહે છે ?

જ—નાજર, મુનસફ, પ્રિન્સિપાલ, સદરઅમીન, આસિસ્ટન્ટ જડજ, જડજ સાહેબ ; તેમજ ફાજદાર, મામલતદાર, પોલીસ મુખિનટેન્નન્ટ, શહેર સુધરાઈ ખાતાના સેક્ટરી, હજુર દીપુટી કલેક્ટર, દીસ્ત્રીકટ દીપુટી કલેક્ટર; આસિસ્ટન્ટ કલેક્ટર, અને કલેક્ટર સાહેબ પણ રહે છે.

સ—ઉપલા અધિકારીઓ શિવાય એમાં બીજી કઈ કઈ સરકારી આફીસો છે, તથા એમાં વેપારના ક્યાં ક્યાં કારખાના છે ?

જ—એમાં એકસીકપુટીવ એનજીનીઅરની આફીસ, મોટી પોષ્ટ આફીસ, સ્માલકાજ કોર્ટ, તાર આફીસ, અંગ્રેજી તથા ગુજરાતી મોટી નિયાળો, સીટીસરવે આફીસ, દીવાની ફાજદારી જલ, ફરજી હોસ્પિટલ અથવા દવાખાનાં, છાપખાનાં ધરમશાળા વગેરે મુકામો તથા આફીસો છે ; તે શિવાય સંચાના સુતરથી કાપડ વણવાનું એક મોટું કારખાનું છે.

સ—સુરતનો મુનસફ ક્યા ક્યા પ્રમણાના મુકરદમા ચૂકવે છે ?

જ—ચોરાસી, ચોરપાક, માંડવી, ને આરડોલીના.

સ—સુરતની સ્માલકાજ કોર્ટમાં કેવી રીતના મુકરદમા ચૂકવાય છે ?

જ—જંગમ મિલકતને લગતા, રૂપિયા ૧ થી લે પાનસો સુધીના.

સ—સુરત શહેરનો મોટો કોલો ક્યાં આવેલો છે, ને તેમાં સરકારી કઈ કઈ કચેરી તથા આફીસો આવેલી છે ?

જ—તાપી નદી આગળ ડાકાની પાસે ; તેમાં ફાજદાર, મામલતદાર, દીપુટી, કલેક્ટર વગેરેની કચેરી, તથા તે શિવાય તીન્નરી

ની; રૈજીવરની, હેડ એકાઉન્ટન્ટની, સીટી સરવેની બીજી આફીસો છે.

સ—રોહિરમા ક્યા ક્યા અમલદાર રહેછે, તથા તેમાં બીજી બનાવવા લાયક શું શું છે ?

જ—એમાં એક ડેપુટીદાર રહેછે, તથા પોષ્ટ આફીસ, સરકારે અંગ્રેજી તથા ગુજરાતી નિયાળો, દવાખાનું, શેલર સુધેરાઈ ખાતુ, ધર્મશાળા વગેરે બીજી જગ્યાઓ છે.

સ—ચોરાસી પ્રગણામાં માટાં ગામો ક્યાં આવ્યા છે ?

જ—કતારગામ, બાહા, ઉમરા, ને કુંભારીઆ.

સ—ચોરાસી પ્રગણાનાં ક્યા ગામોમાં જત્રા ભરાય છે ?

જ—કતારગામ, ફલપાડ, ને બીમપોર (નવાખનું) એ ત્રણ ગામોમાં હર વરસ જત્રા તથા મેળા ભરાય છે. તેમજ સુરતમાં એક મોટું બાળક્રમણજીનું મંદીર, તથા સ્વામીનારાયણનું મંદીર છે તેથી ત્યાં પણ બહારના ધણા લોકો જત્રા સાર આવે છે.

સ—એ પ્રગણામાં મીઠ બંદર ક્યા ગામમાં આવ્યું છે, ને ત્યાં કોણ રહેછે ?

જ—મીઠબંદર જીઆવ જુડીઆમાં છે, ત્યાં એક સરકારકુત રહેછે.

સ—ચોરાસી પ્રગણામાં રેલવેના સ્ટેશનો ક્યાં આવ્યાં છે ?

જ—સુરત અને સચીન, ને વીજી મરોલીનું સ્ટેશન છે તે એ પ્રગણાની દક્ષિણે ગાયકવાડીમાં આવ્યું છે.

સ—ચોરાસી પ્રગણામાં સચીનના નવાખનાં કેટલાં ગામો છે ?

જ—૧૭ ગામ; તેમાંના મુખ્ય ઉપનું, પુના, ગવીઆર, કુમસ, ઊન, બીમપોર, સચીન, વગણાણું, લાજપોર, કનસાડ વગેરે છે.

સ—એ પ્રગણાની મુખ્ય ઉપજ શું થાય છે ?

-જુબારે, તથા કપાસ.

-ચોરાસી પ્રગણાની ઇશાન દિશા તરફ જતાં કયું પ્રગણું આવેછે?

-માંડવી પ્રગણું.

-માંડવી પ્રગણું કેમ થયલું છે?

-માંડવી, તડકેચર, તથા બીજાં ૮ ગામ કુડસદના બેગાં થઈ માંડવી પ્રગણું થયલું છે.

-માંડવી પ્રગણાની ચારે દિશાએ થું થું આવેલું છે?

-ઉત્તરે ગાયકવાડી વસ્વારી પ્રગણું; પૂર્વે રાજપીપળાનું સંસ્થાન દક્ષિણે તાપીનદી ને બારડોલી પ્રગણું; પશ્ચિમે ગાંધી તથા કામરેજ ગાયકવાડી પ્રગણું, ને બીજાં ચારપાડ પ્રગણું.

-માંડવીમાં પહેલા કદા રાજ રહેતા હતા, ને તેવારે એ પરરાજ કોણ ચલાવતું હતું?

-એમાં ચારસે વરસ પહેલાં બીજા રાજ રહેતા હતા, તેવારે ઉદ્દેપુરથી રજપૂત રાજ આવેલા તે રાજ કરતા હતા.

-માંડવી પ્રગણામાં અંગ્રેજ સરકારની જમી ક્યારે ખેડી, અને હાલ તે કાંઈ થયે છે કે નહીં?

-એપર સંવત ૧૮૯૮ માં અંગ્રેજ સરકારની જમી ખેડી, પણ હાલ તે બીલકુલ ખાતર સા થઈ ગયું છે.

-માંડવી પ્રગણાના કેટલા ભાગ કીધા છે?

-ખાત; માંડવી, બહુધાન, ખાતળ, દેવઘડ, દધવાડા, હવેલી, ને બારગામા.

-એ પ્રગણામાં ડુંગરો ક્યાં ક્યાં આવેલા છે?

-એ પ્રગણામાં ઘણા ડુંગરો દેવઘડ ટપ્પામાં છે, ને કેટલા એક ખાતળ ટપ્પામાં આવ્યા છે.

સ—માંડવી પ્રગણામાં નદીઓ કહ કહ આવી છે !

જ—તાપીનદી દક્ષિણે, ને બીજી વડીસીનદી છે તે તાપીનદીને વરેલી ગામ આગળ મળે છે.

સ—માંડવી પ્રગણામાં મોટા કસબા, તથા ગામો કયાં આવ્યા છે ?

જ—મોટો કસબો માંડવી તથા બીજો તડકેશ્વર; એ શિયાપ બહુધાન, ગંટોળી મોટાં ગામો છે.

સ—માંડવી કસબામાં કેટલાં માણસની વસ્તી છે, ને તેમાં જાણવા લાગક બીજું શું શું છે !

જ—એમાં આશરે ૫૦૦૦ માણસની વસ્તી છે, ને ત્યાં એક મામલતદાર તથા ફોજદાર રહે છે, તથા એક મોટી તાલુકા સ્કૂલ, પુસ્તકશાળા, પોષ્ટ આફીસ, ને જીલ્લેર મુખરામ આવું છે.

સ—એ પ્રગણાનું બહુધાન ગામ શાને વારતે નામીયું છે ?

જ—એમાં એક માધવનું, તથા એને સામિપાર ગણતેશ્વર માધવનું મોટું દેરું છે, ત્યાં બાર બાર વરસે ગોદાવરીની જનતાએ મોટી જનતા બરાપ છે તેવારે હજારો લોક ભેગું થાય છે.

સ—માંડવી પ્રગણાનું પાણી કેવું છે, ને એમાં ઘણા ખરા કયા લોકોની વસ્તી છે !

જ—સુરત જિલ્લામાં સૌથી એ પ્રગણાનું પાણી ઘણું ખરાબ છે; એમાં દુબળા, નરડા, ઓખરા વગેરે લોકોની વસ્તી ઘણી છે.

સ—માંડવી પ્રગણાની મુખ્ય ઉપજ શું થાય છે ?

જ—જીવાર, ડોદરા, દીવેલી, ડાંગર, તથા મધ.

સ—માંડવીથી દક્ષિણ તરફ જતાં કયું પ્રગણું આવે, ને તે કેમ થયેલું છે !

જ—ખારડોલી પ્રગણું; તે કડોદ, વાલોડ, સરખાણ મળીને થયેલું છે.

સ—ખારડોલી પ્રગણાની ચારે દિશાએ શું શું આવ્યું છે ?

જ—ઉત્તરે તાપી નદી તથા માંડવી પ્રગણું; પૂર્વે ગાયકવાડનું રાજ્ય; દક્ષિણે ગાયકવાડી મહુવા, વલવાડા, તથા અંતાપોર પ્રગણાં; ને પશ્ચિમે ગાયકવાડી કામરેજ, બલેશ્વર તથા તેલારા પ્રગણાના ગામો.

સ—ખારડોલી પ્રગણામાં નદીઓ કઈ કઈ આવી છે ?

જ—એમાં તાપી નદી ઉત્તરે છે, મધ્યે મીઠોળા નદી, ને દક્ષિણે પૂરણા નદી છે.

સ—ખારડોલી પ્રગણામાં મોટા મોટા કસબા કયા આવ્યા છે ?

જ—ખારડોલી, કડોદ, મોતા, વાલોડ, વાંકાનેર, ને સરભાણ.

સ—ખારડોલી કસબામાં કેટલા માણસની વસ્તી છે, ને તેમાં કોણ રહેછે, તથા તેમાં બીજા શું શું છે ?

જ—ખારડોલી કસબામાં આસરે ૩૫૦૦ માણસની વસ્તી છે, ને મામલતદાર, તથા એક કોલ્લેક્ટર રહેછે; તેમજ એક મોટી તાલુકા મુકલ તથા પોષ્ટ આફીસ પણ એમાં છે.

સ—ખારડોલી પ્રગણાના બીજા કયા કયા કસબામાં મોટી મોટી નિશાળો છે ?

જ—કડોદ, મોતા, વાલોડ, બુહારી, વાંકાનેર, ને સરભાણ.

સ—ખારડોલી કસબા કયાં આવેલો છે ?

જ—ખારડોલી કસબો મીઠોળા નદી ઉપર, ગાયકવાડી બલેશ્વર પ્રગણાની હદમાં આવેલો છે.

સ—ખારડોલી પ્રગણામાં મોટા ગામો કયા આવ્યા છે ?

જ—વરાડ, દેગામ, બુહારી, ને કસવાવ વગેરે.

સ—ખારડોલી પ્રગણામાં વાલોડના પાણી કેવા છે, ને તેમાં શું શું છે ?

જ—વાલોડના પાણી ઘણા ખરાબ છે, માંડવી પ્રગણના જેવા વાલોડમાં એક માહાલકરી રહે છે, તથા એક પોષ્ટ આડી-સ પણ છે.

સ—ખારડોલીમાં જ્યારે મામલતદારનું ઘાણું છે, ત્યારે વાલોડ-માં જુદો માહાલકરી રાખવાનું કારણ શું ?

જ—ખારડોલી પ્રગણું ઘણું મોટું આડકાટું આવ્યું છે, તેથી એની તામિના દૂરના ગામડા વાળાને ખારડોલી આવતાં ઘણી મુશીબત પડે, તેથી વાલોડને ખારડોલીનો પેટા માહાલ કરી ત્યાં એક માહાલ કરી નીમ્યો છે.

સ—ખારડોલી પ્રગણાની મુખ્ય ઉપજ શું થાય છે ?

જ—ડાંગર, જુવાર, કોદરા, કપાસ, તથા શેરડી વગેરે.

સ—ખારડોલી પ્રગણાની નૈરત્વ દિશા તરફ કયું પ્રગણું આવ્યું, ને તે કેમ થયલું છે ?

જ—જલાલપોર પ્રગણું, તે આવેલા સુપા તથા પારચોલ એ બે પ્રગણા મળીને થયલું છે.

સ—જલાલપોર પ્રગણાની ચતુરસોમાં ખાલો ?

જ—ઉત્તરે પૂરણા નદી, ને ગાયકવાડી મરોલી તથા તેલારા પ્રગણું, પૂર્વે ચીખલી પ્રગણું, ને ગાયકવાડી મહુવા તથા વલવાડા પ્રગણું; દક્ષિણે અંબીકા નદી, તથા ગાયકવાડી ગણદેવી પ્રગણું; ને પશ્ચિમે દરીઓ આવ્યો છે.

સ—જલાલપોર પ્રગણામાં નદીઓ કઈ કઈ આવી છે ?

જ—એમાં બે નદીઓ છે; ઉત્તરે પૂરણા નદી, ને દક્ષિણે અંબીકા નદી, વળી ત્રીજી કનાઈ કરીને નાની નદી એ પ્રગણાની વચમાં આવી છે.

સ—એ પ્રગણામાં મોટા કસબા કયા આવ્યા છે ?

જ—કાળીઆવાડી, તથા જલાલપોર.

સ—કાળીઆવાડી, તથા જલાલપોરમાં જાળવા લાયક શું શું છે?

જ—કાળીઆવાડીમાં એક ફોજદાર રહેછે ને એક મોટી નિ-
શાળ છે, જલાલપોરમાં મામલતદારનું યાણ તથા એક
મોટી નિશાળ છે, ને બંનેમાં પોષ્ટ આફીસ છે.

સ—જલાલપોર પ્રગણામાં મોટા ગામો કયા આવ્યા છે?

જ—મટવાડ, અપ્પામા, અમલસાડ, કછેલી, આટ, ખરસાડ,
અપ્પગામ, ને સીમીદ્રા.

સ—એ પ્રગણાનું કછેલી ગામ, તથા ખીજ નાના બે ગામ
(સોનવાડી ને ધમરાયા) એ શાને વાસ્તે વખખાય છે?

જ—કછેલી સુદ તળચદા ગોળનં સાડ, સોનવાડી તથા ધ-
મરાયા એ બે ગામ કેળાં તથા આંપાને સાડ.

સ—જલાલપોર પ્રગણામાં કાળીઆવાડીની ઉતર તરફ ત્યાં
એક મોટો કસબો કયો આવે છે?

જ—નવસારી કસબો, પુરણા નદી ઉપર.

સ—નવસારી કસબામાં જાળવા લાયક શું શું છે?

જ—નવસારી એ ગાયકવાડના તાબામાં છે, એમાં મોટી અં
ગ્રેજી નિશાળ, હોકરા તથા છોડીઓની ગુજરાતી નિ-
શાળા, મોટી મદ્રેશા, દવાખાનું વગેરે છે; ને એમાં ગા-
યકવાડ સરકાર તરફથી એક ફોજદાર તથા સુબો રહેછે.

સ—જલાલપોર પ્રગણામાં સમીતના નવાબના ગામો કયા
આવ્યા છે?

જ—વેડછા, કોયા, ને વાસણ.

૧—જલાલપોર પ્રગણામાં મીઠબંદર કયાં છે, ને તેમાં કોણ રહેછે?

૨—એમાં મીઠબંદર પનાર ગામમાં છે, ત્યાં કમ્મલ ખાતા ન

આંતીક બાહારીક ઘરોગા રહે છે.

સ—એ પ્રગણામાં રેલવેના સ્ટેશનો આ આવ્યા છે ?

જ—એમાં રેલવેના સ્ટેશન ત્રણ છે; નવસારી, અમલસાડ, ને

ત્રીજી દક્ષિણ તરફ બીલીમીરાનું સ્ટેશન છે.

સ—એ પ્રગણાનો મુખ્ય ઉપજ શું થાય છે ?

જ—જ્યુવાર, ડાંગર, ઘેરડી, તથા કપાસ.

સ—જલાલપોર પ્રગણાથી અગ્નિ દિશા તરફ જતાં કયું પ્રગણું આવે છે ?

જ—ચીખલી પ્રગણું.

સ—ચીખલી પ્રગણાની આસપાસ શું શું આવેલું છે ?

જ—ઉત્તરે જલાલપોર પ્રગણું, તથા ગાયકવાડી વલસાડ પ્રગણું;

પૂર્વે વાંસદા સંસ્થાનનું રાજ્ય; દક્ષિણે ધરમપોરનું રાજ્ય;

ને પશ્ચિમે વલસાડ પ્રગણું તથા ગાયકવાડી ગણદેવી પ્રગણું.

સ—ચીખલી પ્રગણામાં નદીઓ કઈ કઈ આવેલી છે ?

જ—અંબીકા નદી ઉત્તરે છે, કાવેરી નદી વચગાળે ચીખલી આગળ છે, ને બીજી ઐરંગા તથા ખરેરા નદી દક્ષિણ દિશા તરફ છે.

સ—ચીખલી પ્રગણામાં મુખ્ય કસબો કયો છે, ને તેમાં કેટલા માણસની વસ્તી છે ?

જ—મુખ્ય કસબો ચીખલી, તેમાં આશરે ૩૦૦૦ માણસની વસ્તી છે.

સ—ચીખલી કસબામાં જાણુવા બાયક શું શું છે ?

જ—એમાં એક મામલતદારનું યાણું, તથા એક ફોજદાર રહે છે.

ને એક પ્રસ્તકશાળા, પોષ્ટ આફીસ, તથા તાલુકા મુલપણ છે.

સ—ચીખલી પ્રગણાની પૂર્વે ગાયકવાડી રાજ્યમાં એક આદિ

જાત્રાનું ગામ કયું આવ્યું છે ?

જ—દેવકી કિનારી, તેમાં વરસો વરસ અઘતરે મુદ પુનમે મોટી જાત્રા બરાબ છે.

સ—ચીખલી પ્રગણાની પશ્ચિમ તરફ કયા મોટા ગાયકવાડી કસબા આવેલા છે ?

જ—ગણદેવી તથા ખીલીમિરા.

સ—ગણદેવી તથા ખીલીમિરામાં જાણવાલાયક શું શું છે ?

જ—ગણદેવીમાં એક મોટી અંગ્રેજી તથા ગુજરાતી નિશાળ. પોટઆશીસ, ને દવાખાનું છે; ખીલીમિરામાં પણ એક ગુજરાતી નિશાળ, પોટઆશીસ, તથા દવાખાનું છે.

સ—ચીખલી પ્રગણામાં ખીજા મોટા ગામો કયા આવ્યા છે ?

જ—દેગામ, ખેરગામ, આલીપુર, ને ગણદેવી.

સ—ચીખલી પ્રગણાની મુખ્ય પેદાશ શું થાય છે ?

જ—કાદરા, ડાંગર, દીવેલી, શેરડી વગેરે.

સ—ચીખલી પ્રગણાની પશ્ચિમ તરફ કયું પ્રગણું આવ્યું ?

જ—વલસાડ પ્રગણું.

સ—વલસાડ પ્રગણું કેમ થયલું છે ?

જ—વલસાડ તથા આગલું પારનેરા પ્રગણું મળી હાલનું વલસાડ પ્રગણું થયલું છે.

સ—વલસાડ પ્રગણાની ચારો દિશાએ શું શું આવ્યું છે ?

જ—ઉત્તરે અંબીકા નદી, ને જલાલપોર તથા ગાયકવાડી ગણદેવી પ્રગણું; પૂર્વે ચીખલી પ્રગણું, તથા ધરમપોરનું રાજ્ય; દક્ષિણે પાર નદી, તથા પારડી પ્રગણું; ને પશ્ચિમે દરીઓ એટલે ખંખાતનું અખાત છે.

સ—વલસાડ પ્રગણામાં નદીઓ કઈ કઈ આવી છે ?

જ—એમાં અંબીકા નદી ઉત્તરે, કાવેરી તથા ખરેરા નદી દક્ષિણ તરફ, ઔરંગા નદી મધ્યે વલસાડ આગળ, અને પાર નદી દક્ષિણ છે.

સ—અંબીકા નદીને બીજું નામ શું છે છે?

જ—અંબીકાને બીજું નામ ગણદેવી વાળી ખાડી છે છે.

સ—વલસાડ પ્રગણામાં મોટા કસબા ક્યા ક્યા આવ્યા છે?

જ—વલસાડ, ને પારનેરા.

સ—પારનેરામાં બાણવા લાયક શું આવેલું છે?

જ—પારનેરામાં એક મોટો ડુંગરી કીલો આવેલો છે, તે ગાયકવાડ સરકારે ખાંચેલો છે.

સ—વલસાડ એ કેવો કસબો છે, અને અહીંથી વેપાર શી રીતે ચાલે છે ?

જ—વલસાડ એ એક મોટું બંદર છે, અહીંથી વેપારનો પુશકગ માત્ર જેવો કે અનાજ, ગોળ, લાકડાં વગેરે ખાહર દેશાવરે ખાતે અડાવવામાં આવે છે; ને અહીંથી ખલાસીંગો પણ મુંબાઈ, સુરત વગેરે ઢેકાણે વાહાણે અહીંને જાય છે.

સ—વલસાડ કસબામાં કેટલા માણસની વસ્તી છે, ને તેમાં બાણવા લાયક બીજું શું શું છે?

જ—વલસાડમાં આસરે ૧૧૩૧૩ માણસની વસ્તી છે; ને એમાં મામલનદારની કચેરી, મુનસફ કોર્ટ, કુરબા, દવાખાનું, શેહર મુધરાઈ ખાનું, અંગ્રેજી તથા ગુજરાતી નિશાળો, પુસ્તક શાળા મોટી પોષ્ટઆફીસ, અને લાકડાવાળા સાહેબનું કારખાનું છે.

સ—વલસાડનો મુનસફ ક્યા ક્યા પ્રગણાના મુકદ્દમા ચુકવે છે?

જ—જલાલપોર, ચીખલી, વલસાડ, ને પારડી પ્રગણાતા.

સ—વલસાડ પ્રગણાતા મોટા ગામનાં નામ દો ?

જ—બવેલી, ઊંટડી, માળવેણ, બાગડા, ઊંડાચ, ખીઘડી,
કોસંખા, પારનેરા, મગૌદ, બગોધ, ચણવાઈ, હરીઆ,
ભૂતસર, છરવાડ વગેરે.

સ—એ પ્રગણાતા છરવાડ ગામમાં જાણવા લાયક શું છે ?

જ—એમાં એક મીઠબંદર છે, ને ત્યાં સરકારકુત રહે છે.

સ—વલસાડ પ્રગણાતામાં રેલવેનાં સ્ટેશનો ક્યાં આવ્યાં છે ?

જ—વાણ; ડુંગરી, વલસાડ, ને હરીઆ.

સ—વલસાડ પ્રગણાતી મુખ્ય ઉપજ શું થાય છે ?

જ—ચેરડી, કપાસ, દીવેલી, કોદરા વગેરે.

સ—વલસાડ પ્રગણાતી દક્ષિણે કયું પ્રમાણું આવ્યું ?

જ—પારડી પ્રમાણું.

સ—પારડી પ્રમાણું કેમ થયલું છે ?

જ—આગલું બગવાડા પ્રમાણું હતું તે તોડીને હાલનું પારડી
પ્રમાણું બનાવ્યું છે.

સ—પારડી પ્રગણાતી ચારે દિશાએ શું શું આવ્યું છે ?

જ—ઉત્તરે પારનદી તથા વલસાડ પ્રમાણું; પૂર્વે ધરમપોરનું રા-
બ્ય; દક્ષિણે દમ્મણ ગંગાનદી તથા કોકણ પ્રાંતનો ચાણા
જીલ્લો; ને પશ્ચિમે અંખાતનું અખાત છે.

સ—પારડી પ્રગણાતામાં નદીઓ કહ કહ આવી છે ?

જ—એમાં ઉત્તરે પારનદી, દક્ષિણે દમ્મણ ગંગાનદી, ને ત્રીજી
કોલકનદી બગવાડા આગળ છે; એ શિવાય પરીઆલી,
ખામ, કીયરી વગેરે બીજી ખાડીઓ છે.

સ—પારડી પ્રગણાતામાં મોટા કસબા ક્યાં આવ્યા છે ?

જ—પારડી, ને બગવાડા.

સ—પારડી આગળ કોને તામે હતું, ને તેમાં હાલ કેટલાં માણસની વસ્તી છે ?

જ—પારડી એ આગળ માંડવીના રાજ્યને તામે હતું, એમાં આશરે ૫૦૦૦ માણસની વસ્તી છે.

સ—પારડીમાં જાણવા લાયક શું શું છે ?

જ—એમાં એક મામલતદાર રહે છે તેની કચેરી કીલ્લાપર છે, તથા એક ફોજદાર રહે છે, ને એક તાલુકા સ્કૂલ, દવાખાનું, ને પોષ્ટ હાકીસ છે.

સ—ત્યારે બગવાડામાં જાણવા લાયક શું શું છે ?

જ—એમાં એક ડુંગરી કીલ્લો હતો તે હાલ તોડાવી નાંખ્યો છે, માહાલકરીની કચેરી હતી તે કાહડી નાંખી છે, ને ફક્ત હાલ એક નિશાળ છે; બગવાડામાં આશરે હજાર માણસની વસ્તી છે.

સ—પારડી પ્રગણાનાં મોટાં ગામનાં નામ દો ?

જ—ઉમરસાડી, કોલક, ઉદવાડા, કુંતા, પરીઆ, ગોધમા, વટારે, ટુકવાડા, અંબાસ, વાપી, ને પલસાણા.

સ—એ પ્રગણાના ઉમરસાડી ને કોલક ગામ શાને વાસ્તે નામીયાં છે ?

જ—એ નાના સરખાં બંદરો જેવાં છે તેથી.

સ—ત્યારે ઉદવાડા ને કુંતાગામ શાને વાસ્તે નામીયાં છે ?

જ—ઉદવાડામાં પારસી લોકોનું મોટું પુરાતન દેવલ છે, તેથી ધણા પારસી લોકો હર વખત ત્યાં જતરા સાથે આવે છે, વળી એમાં હાલ એક દવાખાનું નિકળ્યું છે; ને કુંતાગામમાં કુરબા ખાતાના ઇન્સ્પેક્ટર રહે છે તથા ત્યાં હર વરસ

ને માસ સુધી કુંતેશ્વર માહાદેવની જાત્રા બરાબ છે તેથી
એ બંને ગામ પ્રખ્યાત છે.

સ—પારડી પ્રગણામાં રેલવેના સ્ટેશનો ક્યા આવ્યા છે?

જ—ત્રણ છે; પારડી, ઉદવાડા, ને વાપી એટલે દમ્મણ જવાનું
સ્ટેશન.

સ—પારડી પ્રગણું સુરત જીલ્લામાં સૌથી કઈ દિશાએ આવ્યું-
છે, ને એની નૈરત્ય દિશાએ કયું પ્રગણું છે?

જ—એ પ્રગણું સુરત જીલ્લામાં સૌથી દક્ષિણે છે, એની નૈરત્ય
તરફ દમ્મણ પ્રગણું આવેલું છે.

સ—દમ્મણ કોને તાલુકા છે, તેમાં કોણ રહે છે, ને તેમાં જાણવા
લાયક ખાતું શું છે?

જ—દમ્મણ ફીરંગીઓને તાલુકા છે, તેમાં તેમના તરફથી એક ગ-
વરનર રહે છે, ને એક અંગ્રેજ તથા ગુજરાતી નિયાજ છે.

સ—દમ્મણ કેટલા છે ને તે કઈ નદી ઉપર આવેલા છે?

જ—દમ્મણ બે છે, નાનું દમ્મણ ને મોટું દમ્મણ. નાનું દમ્મણ
દમ્મણ ગંગા નદીની દક્ષિણે, ને મોટું દમ્મણ દમ્મણ ગંગા
નદીની ઉત્તરે છે.

સ—પારડી પ્રગણામાં મુખ્ય પાક શાનો થાય છે?

જ—ડાંગર, કોદા, દીવેલી, શેરડી, ખરસવ વગેરે.

સ—સુરત જીલ્લામાં સચીન, વાંસદા ને ધરમપોર સંસ્થાનના
દેશી રાજ્યો છે, તેની દર એકની વસ્તી કેટલી છે?

જ—સચીન સંસ્થાનની ૧૭૧૦૩, વાંસદા સંસ્થાનની ૩૨૧૫૪,
અને ધરમપોર સંસ્થાનની ૭૪૫૬૨; કુલ બધી મળી
૧,૨૩,૮૪૬ માણસની વસ્તી છે.

સુરત જીલ્લાનું ક્ષેત્રફળ વસ્તી વગેરે.

પ્રગણાં.	ક્ષેત્રફળ ચોરસ માઈલ	ગામ.	પ્રગણાની વસ્તી.	એક ચોરસ માઈલ કેટલી વસ્તી.
ચોરપાડ.	૩૫૫	૧૨૦	૬૬,૨૫૬	૧૮૭
ચોરસાં.	૬૭	૬૪	૪૮,૪૩૫	૭૨૩
માંડવી.	૧૭૨	૧૩૮	૪૮,૩૬૭	૨૮૧
ખારોલી.	૨૬૧	૧૨૪	૭૭,૫૦૦	૨૯૭
જલ્લાલપોર	૧૮૪	૬૧	૭૦,૧૧૨	૩૮૧
ચીખલી.	૧૬૪	૬૩	૫૬,૩૧૨	૩૫૫
વલસાડ.	૨૧૭	૬૬	૭૮,૨૦૭	૩૬૦
પારડી.	૧૬૨	૮૧	૫૧,૭૪૬	૩૧૬
સુરત શહેર.	૩	—	૧,૦૭૧૪૬	૩૫૭૧૬

૧૫૮૮

૭૭૭

૬,૦૭,૦૮૭.

સુરત જીલ્લાનું ક્ષેત્રફળ ૧૫૮૮ ચોરસ માઈલ, ને વસ્તી ૬,૦૭,૦૮૭ માણસની છે.

એ જીલ્લામાં ૭૭૭ ગામો વસ્તી વાળા છે, તે શિવાય બીજા ૮૧ ગામ વસ્તી વગરના (નાનાં ગામડાં) છે, એટલે બધા મળી કુલ ૮૫૮ એ જીલ્લામાં ગામો આવેલા છે.

એ જીલ્લામાં બધા મળી ઘરો ૧,૩૭,૬૧૩ આવેલાં છે.



દિશાઓ.

સ—જોખરાઓ ખોલો તો દિશાઓ કેટલી છે?

જ—દિશાઓ ચાર છે; ઉત્તર, દક્ષિણ, પૂર્વ, ને પશ્ચિમ.

સ—દિશાઓ કેમ પારખવી તે તમે જાણો છો ?

જ—હાજી, સૂરજ ઉપરથી. સૂરજ ન દેખાતો હોય તો ધ્રુવના તારા ઉપરથી; અને તે તારો પણ નહીં દેખાતો હોય તો વાહાણના હોકા યંત્રથી.

સ—પૂર્વ અને પશ્ચિમ દિશા કેમ જાણવી ?

જ—જેણી ગમ રોજ સૂરજ ઉગતો હોય તે પૂર્વ દિશા અને રોજ સાંજે સૂરજ આથમતો હોય તે પશ્ચિમ દિશા જાણવી.

સ—ત્યારે ઉત્તર અને દક્ષિણ દિશા કેમ જાણાવ્યે ?

જ—આપણે પૂર્વ દિશા તરફ માં કરીને ઉભા રહીએ તો જોણી ગમ આપણે ડાબો હાથ આવે તે ઉત્તર, અને જોણી ગમ જમણો હાથ આવે તે દક્ષિણ દિશા.

સ—ત્યારે હોકા યંત્ર અને ધ્રુવના તારાએ કરીને દિશા શી રીતે જાણાય છે ?

જ—હોકા યંત્ર એટલે વાહાણનો હુકો, તે માટા વાહાણોમાં ખલાસી લોકો રાખેછે તે અંધારી રાતે તેમને બહુ કામ લાગેછે. તે હોકા યંત્રની સોય હંમેશાં ઉત્તર દિશા તરફ જ રહેછે, તેમ ધ્રુવના તારો એ હંમેશાં ઉત્તર દિશાએ જ ઉગેછે; એ રીતે ઉત્તર દિશા જાણાઈ તો પછી બીજી દિશા જાણવી સહેલ છે. એટલું યાદ રાખવું કે ઉત્તરની સામેની દક્ષિણ દિશા, અને પૂર્વની સામે પશ્ચિમ દિશા છે.

સ—ત્યારે નકશો સામા ટાંગ્યો તેની ચારો દિશા કેમ જણાય છે?

જ—નકશો સામા ચતો સીવો મૂક્યો તો જે ઉપરો ભાગ આવ્યો તે ઉત્તર દિશા, નીચલો ભાગ લખડતો રહ્યો તે દક્ષિણ દિશા, નકસા સામા ઉભા ને જેણી ગમ જમણા હાથ આવે તે પૂર્વ દિશા, ને જેણી ગમ ડાબા હાથ આવે તે પશ્ચિમ દિશા જાણવી.

(ભૂગોળની વ્યાખ્યા.)

સ—જોકરાઓ તમે નકશો જોયોછે, નકશો એટલે શું ?

જ—હાજી, નકસો એટલે આખી પૃથ્વી કે તેનો કોઈક ભાગ કે દેશ કે શહેર વગેરેનો ચિત્રથી જે નમુનો કાઢેલા તે.

સ—સીમાડો, સડક, અને રેલવે એટલે શું ?

જ—સીમાડો એટલે સીમા અથવા હદ, સડક એટલે કાચો ખાંધેલો રસ્તો, અને રેલવે એટલે લોઢાની સડકનો પાકો ખાંધેલો રસ્તો.

સ—ગામ એટલે શું ?

જ—જ્યાં કે થોડાંક જથ્થા બંધ ધરની વસ્તી હોય તે.

સ—ત્યારે ગામડું કોને કહીએ ?

જ—જ્યાં કે ઘણાંજ થોડાં ઝુપડાં જેવા ધરની વસ્તી હોય તે.

સ—કસબો કોને કહીએ ?

જ—પ્રગણાનું જે સૌથી મોટું ગામ તેને કસબો કહે છે.

સ—શહેર કોને કહીએ ?

જ—જ્યાં કે મોટા મોટા જોબંધ ને ધણાં હારબંધ ધરો ખાંધેલા

હોય. અને સારાં સારાં ચોટાં તથા બજાર હોય, અને તે-
માં ધણાં ખરાં ને કૃષીઆં હોય તે શહેર.

સ—પ્રગણું એટલે શું ?

જ—જેમાં નાના નાના ગામો ધણા આવી તેનો એક તાલુકો
બંધાયેલો તે.

સ—ત્યારે તાલુકો એટલે શું ?

જ—તાલુકો એટલે માહાલ, અથવા જે પ્રગણું કરીને કેહેવાય છે તે.

સ—જીલ્લો એટલે શું ?

જ—જીલ્લો એટલે જે ધણાએક પ્રગણાં અથવા તાલુકા મળીને
થયેલો તે.

સ—નદી કોને કહીએ ?

જ—જે પાણીનો ધોધ પવંતમાંથી અથવા સરોવરમાંથી નીકળી-
ને ટળતી જગ્યામાં થઈને સમુદ્રને મળે છે તે.

સ—નદીનું મૂળ અને મુખ તે શું ?

જ—જે પવંત કે સરોવરમાંથી નદી નીકળે છે તે ઠેકાણાને મૂળ
અને જ્યાં નદી દરીઆને મળે છે તે ઠેકાણાને મુખ કેહે છે.

સ—ત્યારે ખાડી કોને કેહે છે ?

જ—દરીઆને મળવાની આગમજ બરતીનું પાણી માંહે આવે
એવું નદીનું મુખ જે પોહાણું થાય છે તેને ખાડી કેહે છે.

સ—દરીઆ કોને કેહે છે ?

જ—માહાસાગર કરતાં જે નાનો પાણીનો ભાગ તે.

સ—તળાવ કોને કેહે છે ?

જ—તળાવ એટલે નાનું સરોવર, અથવા જે નાનો પાણીનો
ભાગ મોતરફ જમીનથી વીટાયેલો તે.

સ—બેટ કોને કહીએ ?

જ—સોતરક ફરતું પાણી, ને વચમાં જે જમીનનો ભાગ તે બેટ.

સ—બંદર એટલે શું ?

જ—નદી કે દરીઆ કાંઠે વેપારના મથકનું જે શહેર અથવા કસબો આપેલો તે બંદર.

સ—ડુંગર, પાહાડ, અને પર્વત એટલે શું ?

જ—જમીન ઉપર જે મોટા ઊંચા ટેકરા હોય તે ડુંગર; એવા એવા ઘણા ડુંગર સાથે જોડાઈને પૃથ્વીની સપાટીયા ઘણા ઊંચા ગયલા તે પાહાડ; અને એવા એવા ઊંચા પાહાડ જોડાઈને સાથે લાંબા પયરાયલા તેને પર્વત કહેછે.



ખાખર

આપણી આખર આપણમાં આવે છે કે, સુરત જીલ્લાની જુ-
ગેળા, ગુજરાતી સાથે ચોપડીના જુદા જુદા અર્થો, અંગ્રેજી
સીરીસના સીનીયો તથા તમામ તરજુમાઓ, તમામ
વરતાની ચોપડીઓ, ભવાઈસંગ્રહ, મંથર પ્રાર્થના માળા,
સાસુવહુની લડાઈ, નરશર્મ મેતાના પીતાજીનું આદ્ય, મા-
નર, નળાખ્યાન, સર્વ જાતનાં ગાળેનો, અંગ્રેજી ગુજરાતી
સીરીસો, વગેરે આંકની ચોપડી, કોષ્ટકો, અને તમામ ખીજી
જાતની ખાધી ચોપડીઓ સુરતનાં શા. લલુભાઈ દેવના-
દાસ જુકસેલરના મોટા રસ્તાપરની જુક ઉપામાંથી વેચાત-
મળશે.

વગેરે બાધી જગાના જુકસેલર ખાસેથી વેચાતી મળશે.
એ ચોપડીઓના મંગાવનારે બંદોબસ્ત કરવા હેતુ થો નંચિ
સાહી કરનારને પોસ્ટપેડ કાગળ લખી જણાવી દેવશે. જથ્થા-
બંધ સેવારને સારૂ કમીશન અપવામાં આવશે.

લલુભાઈ જમનાદાસ જુકસેલર
કેળાખીડના મુલ પાસે નવી સડખર,

